

بِقَوْلِ اللَّهِ تَعَالَى وَاللَّهُ يَبْدِئُ مَا يَشَاءُ وَيَعْلَمُ مَا يَكُونُ

تالیف لطیف عالم علوم معقول و منقول باہر فہم و فروع و اصول محدث اسرار
معرفة و حقیقت مخزن اصول شریعت حضرت مولانا مولوی محمد اشرف علی صاحب

ادام اللہ تعالیٰ و عظم

1987

صفائی معاملا

CHECKED 1995

جناب مولوی محمد یحیٰ صاحب ریس مدرسہ مظاہر العلوم سہارنپور نے بغرض افادہ

عوام و بہبود انام و ہدایت کافہ مسلمین و رہنمائے اہل دین مبین

خیر خواہ سرکار ریس مبین خیر خیر مبین پر برکت

فہرست مضامین

مضمون	مضمون
<p>دولیت یعنی امانت رکھنے کا بیان</p> <p>عاریت یعنی مانگی چیز کا بیان</p> <p>بیہ یعنی کوئی چیز مفت بخشدیے کا بیان</p> <p>اجارہ یعنی کرایہ کا بیان</p> <p>شفقہ کا بیان</p> <p>مزارعت یعنی کھیتی کی بٹائی اور مساقات</p> <p>یعنی پھل کی بٹائی کا بیان۔</p> <p>بعضی متفرق حلال و حرام چیزوں کا</p> <p>بیان۔</p> <p>پانی کے احکام</p> <p>نشدہ دار چیزوں کا بیان</p> <p>رہن کا بیان</p> <p>وصیت اور میراث کے احکام</p>	<p>خرید و فروخت کا بیان</p> <p>خیار شرط یعنی جا کرہ کا بیان</p> <p>شے بیع میں عیب نہ ہونے کا بیان</p> <p>بیع باطل اور فاسد کا بیان</p> <p>مراجہ یعنی نفع پہنچا اور تو لیا یعنی</p> <p>برابر و اسوں پر پہنچنا</p> <p>مسائل متفرقہ</p> <p>سود کا بیان</p> <p>سلم یعنی بڑے کا بیان</p> <p>چاندی سونے کا سبادل کا بیان</p> <p>وکالت کا بیان</p> <p>صلح کا بیان</p> <p>مضاربت کا بیان</p>



۷۷/۸۲

۱۵۰-۱

۷۹

بسم الله الرحمن الرحيم

الحمد لله الذي ارسل الينا الرسول النبي الاقنى الذي يمجده وانه مكتوباً عند
 في التوراة والانجيل وامرهم بالمعروف ونهاهم عن المنكر وعمل لهم الطيبات
 ويجمع عليهم الجنات فيضع عنهم اصرهم والاغلال التي كانت عليهم اللهم اجعلنا
 من الذين امنوا بوعظ ربه ونصره واتبعوا النور الذي انزل مع اولئك هم
 المفلحون - صلوة الله تعالى وسلامه عليه وعلى آله واصحابه الذين يجدون
 بالحق وبه يعدلون ط

اما بعد فخصوص مرسى سے ثابت ہے کہ منجملہ اجزاء دین کے تصحیح معالاف بھی ہے
 بلکہ بعض اقبال سے یہ اہم الاجزاء ہے۔ مگر ہمارے زمانہ میں سب کو تاہی اور بے انتقائی
 اس مقدمہ میں درج ہو رہی ہے اس لئے ضروری معلوم ہوا کہ جو صورتیں اس وقت
 کثیر الوقوع ہیں ان کے احکام مختصر اور سلیس عبارت میں جمع کر دیے جاویں تاکہ
 علم باعث عمل ہو۔ ومن الله التوفيق والاغاثة

خرید فروخت کا بیان

مسئلہ آج کل عام رواج ہے کہ نرخ ٹھیرا کر خریدنے والا دام دیدیتا ہے اور بیچنے والا چیز دیدیتا ہے۔ گزر بان سے ایجاب و قبول نہیں ہوتا یہ بیع درست ہے۔

مسئلہ جو شخص کوئی گھر فروخت کرے تو اس کی دیوار چھت سب بیع میں داخل ہو جاوے گی گوان چیزوں کا علیحدہ علیحدہ نام نہ لیا جاوے اسی طرح جس شخص نے کوئی زمین بچی تو اس میں جب قدر و زنت کھڑے ہیں خواہ بڑے ہوں یا چھوٹے پھل وار ہوں یا بے پھل کے سب بیع میں آجاویں گے۔ اگرچہ تصریحاً ان کا نام نہ لیا البتہ اگر صریح الفاظ سے کہہ دے کہ گھر کی دیواریں یا چھت یا زمین کے درختوں کو ہم بیع نہیں کرتے۔ اس صورت میں بیع میں داخل ہوں گے صرف زمین فروخت میں نہ ہوگی مسئلہ اگر ایک درخت فروخت کیا جس میں پھل لگ رہا ہے تو اگر فروخت کیا پہل کا بھی ذکر کیا ہو تب تو بیع میں داخل ہو کر خریدار کا ہو جاوے گا اور اگر اس کا نام نہیں لیا تو بے صورت بیچنے والے کا رہے گا۔ اسی طرح جس زمین میں کھیتی کھڑی ہے اور وہ زمین فروخت کر دی تو اگر بیچ میں تصریحاً کھیتی کا بھی نام لیا گیا تب تو وہ بھی بک جاوے گی۔ اور اگر اس کا کچھ ذکر نہیں کیا تو وہ بیچنے والے کی رہے گی البتہ اس صورت میں بائع سے کہا جاوے گا کہ اپنا پہل اور کھیتی کا گزر زمین خالی کر کے سپرد کر۔ مسئلہ جب تک خست پر پھل نہ آجاوے اُس وقت تک اُس کے پھل کا بیچنا درست نہیں یعنی یہ بیع بالکل باطل ہے مسئلہ اور جب پھل نکل آوے اُس کا بیچنا درست ہے۔ مگر یہ شرط ٹھیرا کہ ابھی پھل نہ آتا جاوے گا۔ یا اس کا رواج ہونا جیسا ہمارے ملک میں ہے اس بیع کو فاسد کر دیتا ہے۔

الستہ ہاں دونوں امرنوں وہاں درخت پر باجارت مالک درخت کے چوڑ دینا جائز ہے لیکن اگر بعد بیچنے کے ان درختوں پر اور بھی پھل نکلا تو وہ نیا پھل حق بائع کا ہی اور پہلا پھل حق مشتری کا اس لئے بصورت بھی خلیجان کی ہے پس یا تو ایسے وقت خریدے کہ تمام پھل آپکے یا یہ حیلہ کرے کہ پورے درخت خریدے تاکہ نیا پھل بھی اسی خریدار کا ہو اور بعد ختم ہونے فصل کے فصل درخت، مالک کو واپس کر دے اور اس کے مقابلہ میں جو قیمت ٹھیری ہو وہ اس سے واپس کر لے مسئلہ اور اگر وقت خرید پھل تمام محل چکا لیکن ابھی چوٹا ہے اور بڑھنا باقی ہے تو مثل مسئلہ بالا کے معنوں درست ہو گئی لیکن درخت پر پھل کا چھوٹنا اگر مشروط یا معروف ہو عقد کا فاسد کر نیوالا ہے البتہ بلا شرط اور بلا عرف اگر مالک کی اجازت سے ہو جائز ہے لیکن مالک جب چاہے اپنی اجازت سے رجوع کر سکتا ہے مشتری کو بے چون و چرا پھل آنا واجب ہوگا مسئلہ اگر پھل بڑھ بھی چکا مگر صرف نچھٹا ہوا باقی ہے تو بقول امام محمد اس وقت یہ شرط ٹھیرنا بھی جائز ہے کہ ناچنگی درخت پر نہ ہو جس گے اور کھایہ میں ہے کہ امام محمد کے قول پر فتویٰ ہے اور اگر شرط نہ ٹھیرے تو یہی اجازت ہو جائے تو یہ بلا اختلاف جائز ہے ہمارے دیار کے لوگ اگر ایسے وقت بھی اکریں تو امام محمد کے مذہب پر معصیت سے محفوظ رہیں مسئلہ خریدہ تر بوز وغیرہ کا حکم بھی مثل پھلوں کے ہے اگر خرید کے وقت کل پھل نہ نکلا ہو بلکہ کچھ پھل بعد خرید کے نکلیں یا نہ ہو جائیگی اسکی تہریر نہ ہے کہ صرف پھل نہ خریدے بلکہ مع بیلوں اور جڑ کے خرید کرے تو جو کچھ پیدا ہوگا یا بڑھیکا خریدار کا ہوگا۔ ایسا ہی حکم اور تہریر ہے دوسری ترکاریوں میں جیسے سیتمی وغیرہ مسئلہ اکثر لوگ زراعت خام خرید کے واسطے خرید لیتے ہیں یہ جائز ہے مگر بعد کاٹ لینے یا جانور کے چر لینے کے جو کچھ بڑھیکا وہ بائع کا ہوگا البتہ اگر مع جڑ کے

نہید کرے جیسا اوپر کے مسئلہ میں بیان کیا گیا تب تمام پیداوار دوبارہ کی بھی اسی مشتری کی ملک ہے۔ مگر ان دونوں مسئلوں میں بائع کو یہ اختیار حاصل ہوگا کہ جب چاہے اپنی زمین خالی کرے اس کی تدبیر یہ ہے کہ اگر بائع کی اجازت پر اطمینان نہ ہو تو اس زمین کو ایک مدت معین کے لئے کرایہ پر لے لے اس مدت میں اس کی تمام کارروائی ہو جائیگی مسئلہ بیع فاسد سے شے مبذول میں جو حرمت و خباثت آجاتی ہے وہ صرف مشتری اول کیلئے ہے اُس کو واجب ہے کہ اس بیع کو فسخ کرے اور جو شخص اس مشتری سے آئندہ خریدے یا یہ مشتری اس کو بطور ہدیہ کے دے اس کو حلال ہے اور بیع باطل سے جو حرمت آتی ہے وہ کبھی زائل نہیں ہوتی۔ جہانگ اس کے لینے دینے کا سلسلہ پہنچے گا سب کیلئے وہ شے حرام رہیگی۔ پس یہ جو عوام میں مشہور ہے کہ دام دینے سے حلال ہوگی محض غلط ہے مسئلہ اگر باغ کا پھل فروخت کیا مگر ایک مقدار خاص پھل کی خواہش ہمارے حساب سے یا وزن کے حساب سے بیع سے مستثنیٰ کر لی جس کو ہمارے اضلاع میں جنس کہا کرتے ہیں یہ جائز ہے مگر اس میں قرار دالے طور پر ہونا چاہیے کہ باہم تکرار و منازعت نہ ہو۔

خيار شرط یعنی جا کر کا بیان

مسئلہ بعض اوقات بیع نامہ کرتی ہے۔ اسکی دو صورتیں ہیں ایک یہ کہ صرف قیمت دریافت کر کے دیکھنے دکھلانے کیلئے لیجاوے اور خریداری واقع نہوا سکو قرض ملے سوم بشرط کہتے ہیں اسیں اگر وہ شے مشتری کے پاس ضائع ہو جاوے تو بازار کی قیمت دینی چڑی ٹھیرانی ہونی قیمت کا اعتبار نہیں اور اگر وہ شے مثل ہے یعنی اُس کا مثل کامل مل سکتا ہے تو وہ مثل دینا چڑی جیسے گہوں چاول کدو سرگرمیوں طویل اس کا مثل ہے دوسری صورت یہ کہ

بیع تو ٹھہر چکی یعنی بائع نے سچ پایا اور مشتری نے خرید لیا مگر بعد بیع کے بائع نے یا مشتری نے
 کہا کہ باوجود بیع ہو جانیکے مجھ کو ایک سو زیادہ دو روز یا حد میں روز تک اختیار ہوگا خواہ اس
 بیع کو باقی رکھا جاوے خواہ توڑ دیا جاوے اس کو اختیار شرط کہتے ہیں یہ بھی جائز ہے اس کا حکم
 یہ ہے کہ اگر مدت اختیار میں بیع کو توڑ دیا تو ٹوٹ جائیگی اور اگر جائز رکھا یا سکوت کیا اور وہ
 مدت گزر گئی تو بیع قطعی ہو جائیگی اب بدون رضا مندی طرفین واپسی نہیں ہو سکتی اور اگر
 مدت اختیار کی اندر وہ چیز مشتری کے پاس ضائع ہو گئی یا ٹوٹ پھوٹ گئی تو اس کا بدلہ مشتری
 پر واجب ہوگا گو اس میں یوں تفصیل ہے کہ اگر اختیار مشتری کا تھا تب تو طغیرائی ہوئی قیمت دینی
 پڑیگی اور اگر اختیار بائع کا تھا تو بازار کی قیمت یا اس شے بیع کی مثل چیز واجب ہوگی جیسا قبض
 علیہ سوم الشرار میں تمام مسئلہ خیار شرط میں اگر بیع کو قائم رکھنا منظور ہو تو طرف ثانی کو اطلاع
 دینا ضرور نہیں بس مدت گزر جانے سے بیع قطعی ہو جائیگی اور اگر بیع کو توڑنا منظور ہو تو طرف
 ثانی کو اطلاع دینا مدت مقررہ کے اندر ضروری ہے ورنہ بیع بحال رہیگی مسئلہ حبس
 کے لئے اختیار ٹھہرا ہے اگر وہ مدت مقررہ کے اندر مر جاوے تو بیع قطعی ہو جائیگی۔ اس کے
 وارثوں کو بیع توڑنے کا اختیار حاصل ہوگا۔ مسئلہ اگر مشتری و بائع کے سوا کسی تیسرے
 شخص کی رائے پر منظوری و نام منظوری بیع کی رکھی جاوے یہ بھی جائز ہے ۛ

شے بیع میں عیب کے کا بیان

حدیث ارشاد فرمایا رسول اللہ صلی اللہ علیہ وسلم نے کہ جو شخص کوئی چیز عیب دار بیچے اور
 اس عیب کو بیان نہ کرے تو وہ شخص ہمیشہ اللہ تعالیٰ کے غضب میں رہے گا یا یوں فرمایا کہ بیشہ
 فرشتے اُس پر لعنت کرتے رہیں گے مسئلہ اگر بعد خریدنے کے خریدار کو کسی عیب پر

اطلاع ہوتی تو اُس کو اختیار ہے خواہ رکھے خواہ واپس کر دے البتہ اگر بیچنے کے وقت بائع نے یوں کہہ دیا کہ اسمیں جو کچھ عیب ہو میں اُس کا ذمہ دار نہیں ہوں خواہ تم خریدو یا نہ خریدو اور اور اسپر بھی خریدار رضامند ہو گیا۔ پھر خواہ کچھ ہی عیب اس میں نکلے واپسی کا اختیار نہ ہوگا اگرچہ عیبوں کا الگ الگ نام نہ لیا جائے *

بیع باطل اور فاسد کا بیان

مسئلہ بعض جگہ دستور ہے کہ تالاب یا دریا کا ٹھیکہ باری گیروں کو دیدیا جاتا ہے اور دوسروں کو اُس میں سے مچھلیاں نہیں پکڑنے دیتے یہ بالکل حرام ہے اور ایسی بیع بالکل درست نہیں مصلحت باطل ہے پس نہ وہ قیمت زمیندار کو حلال ہوگی نہ ٹھیکہ داروں کو جائز ہوگا کہ دوسروں کو مچھلیاں پکڑنے سے منع کریں بلکہ سب کو مچھلیاں پکڑنے کا شرعاً حق حاصل رہیگا۔ البتہ وہ ٹھیکہ دار اُس میں سے پکڑ کر جو فروخت کرے گا چونکہ پکڑنے سے اس کی ملک میں داخل ہوگئی یہ بیع درست ہوگی لیکن اگر کسی غیر نے مچھلیاں پکڑ لیں اور ٹھیکہ دار نے اُس سے بچنے کی فروخت کیں نہ اس کا بیچنا درست ہے اور نہ خریدنا درست ہے جس کو حال معلوم ہو مسئلہ اسی طرح کھڑی ہوئی گھاس بیچنا درست نہیں البتہ اگر اُس شخص نے خاص گھاس بچنے کی نیت سے اپنی زمین کا بچنے سے پہلے پانی دیا ہو اور اُس کا اہتمام کیا ہو تو حسبِ روایت ذخیرہ و عطیہ اس وقت وہ گھاس اسکی ملک میں داخل ہوگی اور بیع بھی درست ہوگی اور جس قدر خورد و نیانات غیر تنہ دار میں سب کا یہی حکم ہے اور جو درخت تنہ دار ہے جیسے شیشم لکڑاڑھا اگرچہ خورد و ہو قبول امام محمد اُس کا یہ حکم نہیں بلکہ اس کا بیچنا درست ہے پس اکثر جگہ جو رواج ہے کہ زمیندار لوگ کھڑی گھاس بیچا لیتے ہیں یا دوسروں کو اس زمین میں سے گھاس کاٹنے سے منع کرتے ہیں یا رعایا سے

چرائی کا کیا کہتے ہیں یہ تسلیم ہے مسئلہ بعض لوگ جیب سننے ہیں کہ خود روگھاس
 وغیرہ ملوک نہیں اور اس کا بیچا درست نہیں تو وہ لوگ یہ جیل کرتے ہیں کہ اگر گھاس ہمارا
 ملوک نہیں تو زمین تو ہماری ملوک ہے ہم اپنی زمین میں دوسرے شخص کو نہیں آنے دیتے
 ہلکا اختیار ہے اور اس جیلے سے گھاس روکتے ہیں سو سمجھ لینا چاہئے کہ اسی صورت میں حکم
 شرعی یہ ہو کہ اگر اپنی زمین میں کسی کو نہ آنے دے تو خود گھاس چھیل کر اس شخص کو دینا چاہئے
 البتہ اگر دوسری پاس کی زمین سے اس کا کام چل سکے تو روکنا چاہئے اور اگر وہ بھی روکے
 تو اس عظیم کے گناہ میں سب شریک ہونگے مسئلہ مردار کا کچا چرنا اگر تازہ ہو تو اس کا
 بیچنا درست نہیں اور اگر خشک ہو گیا ہو تو اس کا بیچنا درست ہے کیونکہ خشک ہو جانا دغابت
 ہو چکی حکم ہے مردار کی ہڈی اور بال وغیرہ کا گڑا دھوا اور خنزیری کھال وغیرہ کی بیع درست
 نہیں مسئلہ بعض لوگ کوئی چیز مثلاً گائے بیل یا اور کچھ ایک معین قیمت سے خرید کرتے
 ہیں اور جب قیمت ادا نہیں ہو سکتی تو بائع کے ہاتھ اس چیز کو کچھ کم قیمت میں بیچ دیتے
 ہیں یہ جائز نہیں البتہ اگر ایسی ضرورت پیش آوے تو اس کا جیلوں ہو سکتا ہو کہ اصل بائع
 نہ توڑی دیر کیلئے بقدر قیمت معینہ سابق کے روپیہ بطور قرض دیدے اور مشتری اسی روپیہ
 کو اصل قیمت میں ادا کر دے اسکے بعد وہ چیز کم قیمت میں بائع کے ہاتھ پہنچ جائے اور جو باقی
 رہے وہ اسکے ذمہ قرض رہیگا مسئلہ اگر ایک مکان اس شرط پر فروخت کیا کہ ایک مہینہ
 تک مثلاً خالی نہ کیا جاوے گا یا دیگر شرطیں اپنے قبضہ میں رکھیگا یہ شرط فاسد ہے اور اس سے بیع بھی
 فاسد ہو جاوے گی البتہ اگر بیع میں یہ شرط نہیں تھی رائی بلکہ بیع بلا شرط ہے اور بعد بیع کے مشتری
 نے تجویزی بائع کو اجازت رہنے کی دیدی یہ درست ہو اسی طرح جتنی شرطیں خلاف مقصد لے جائیں
 کئے ہوں سب کا یہی حکم ہو مسئلہ بعض لوگ صرف خرید و مالوں کو دیکھ کر دینے کی غرض سے

بھوٹ موٹ خریدار بجاتے ہیں اور دام بڑھا کر کہہ دیتے ہیں تاکہ ناواقف بھینس جاوے
 فیصل حرام ہو مسئلہ دو شخص باہم کسی سودے میں باہم گفتگو کر رہے ہیں دوسرے شخص کو
 جائز نہیں کہ اگر زیادہ قیمت لگا دے کہ ان کا سودا بگاڑ کر خریدے البتہ اگر منور رضا مندی نہیں
 ہوئی تو قیمت بڑھا دینا جائز ہے جیسا نیلام میں ہوتا ہو مسئلہ بیچنے لوگ جمع ہو کر کسی چیز پر
 چٹھیاں ڈالتے ہیں اور چندہ کر کے مالک کو قیمت ادا کر دیتے ہیں پھر جس کا نام نکل آئے وہ
 چیز اسکی بھی جاتی ہے اور دوسروں کے نام سب برباد جاتے ہیں یہ حرام اور جوا ہے۔
 مسئلہ آجکل بہت سی نئی نئی تجارتیں ایجاد ہوئی ہیں جان بیہ اور شادی فٹڈ وغیرہ
 چونکہ اکثر اُس میں ربوا اور قمار ہے اس لئے اُس میں شرکت کرنا حرام ہے۔ البتہ اگر ملکات
 دیندار کی تحقیق سے کوئی صورت بائز ہو تو مضائقہ نہیں مسئلہ عبادان جمعہ کے
 خرید و فروخت کرنا منع ہے۔

مراجمہ یعنی نفع پر چننا اور تولیہ یعنی بڑا موموں پر چننا

مسئلہ اس میں جتنا نفع چڑا ہے اُس کا جوڑ لینا اصل داسوں میں درست ہے مگر یوں نہ کہے کہ اتنے
 کو خرید کیا ہے کیونکہ یہ جوت ہوگا بلکہ یوں کہدے کہ اصل اور خرچ سب ملا کر اس قدر ہے مسئلہ
 بعض لوگ ایسا کرتے ہیں کہ مال ایک جگہ سے خرید کر اپنے گھر میں بیوی یا کسی اولاد یا ملازم کے
 ہاتھ فرضی بیع کر ڈالتے ہیں اور پھر اسی سے یا اُس نے جس کے ہاتھ اسی طرح بیع کیا ہو زیادہ
 قیمت پر خرید لیتے ہیں تاکہ نفع پر بیچنے کے وقت قسم کھانے کی گنجائش ہو کہ جیسے اتنے کو
 خریدا ہے یہ فعل باطل حرام اور سخت دہوکہ ہے کیونکہ خریدار اصل خرید کو دریافت کرتا
 ہے اور اس کے بتلانے کی وقت پائی سمجھتا ہے ۛ

مسائل متفرقہ

مسئلہ بعض لوگ استحکام وعدہ بیع کیلئے ایک آدھ روپہ پیشگی دیتے ہیں اور اُس کو بیعنا کہتے ہیں اور اگر کسی وجہ سے خریدار کی جانب سے وعدہ خلافی پیش آوے تو بائع وہ روپہ واپس نہیں دیتا یہ کسی طرح درست نہیں گو وعدہ خلافی بلا وجہ بری بات ہے مگر اس کاروبار لینے کا کوئی حق نہیں مسئلہ بعض لوگ اس شرط سے بیعنا لیتے ہیں کہ اگر اس سے زائد قیمت دینے والا نہ آتا تو یہ چیز تمہاری رہی ورنہ تم کو بیعنا واپس کر کے اس شخص کو یہ چیز دیدی جاوے گی تو اس میں صورتیں ہیں ایک یہ کہ یہ معاہدہ مذکورہ بطور وعدہ بیع کے ہو بیع نہ تو یہ تو اس معاہدہ کے یہ معنی ہونگے کہ ابھی تمہارے ہاتھ فروخت نہیں کرتے بلکہ انتظار دوسرے خریدار کا کرتے ہیں اگر اس نے زیادہ قیمت دی اسکے ہاتھ فروخت کر دینگے ورنہ اس قدر قیمت پر تمہارے ہاتھ فروخت کر دینگے۔ اس طرح یہ معاملہ درست ہو لیکن چونکہ مان لیا گیا کہ ابھی بیع نہیں ہوئی اس لئے بائع اور مشتری دونوں اس معاہدہ کی تکمیل نہ کرنے کے مختار ہیں کوئی کسی کو مجبور نہیں کر سکتا۔ مثلاً اگر کوئی زیادہ کا خریدار نہ آیا اور مشتری نے بھی نہ لینا چاہا تو بیعنا واپس کر دینا واجب ہوگا۔ دوسری صورت یہ ہو کہ سر دست بیع ہو گئی مگر قطعی نہیں ہوئی بلکہ خیار شرط کے طور پر ہوئی یہ بھی جائز ہے مگر اس میں تمام احکام بیع خیار کے جاری ہونگے جس کا مفصل بیان اوپر گند چکا ہو۔ تیسری صورت یہ ہو کہ بیع قطعی ہو گئی پہلے اس میں وہ شرط مذکور لگائی سو چونکہ یہ شرط فاسد ہو اس لئے یہ بیع نا درست نہ ہوگی مسئلہ اکثر لوگ ادھار سودا لینے والے کو گراں دیتے ہیں مثلاً نقد قیمت دینے والوں کو روپہ کا بیس خٹکے دیتے ہیں اور جو شخص ہفتہ دو ہفتہ کے بعد قیمت دینگا اس کو اٹھارہ سیر مثلاً دیتے ہیں یہ جائز ہے

اُس کا کچھ مضائقہ نہیں مگر یہ ضرور ہے کہ اول اسکی صفائی کر لیجائے کہ قیمت نقد
 لیگی یا ادھار اور اگر ملتی بیع کر دیا اور بیع کرنے کیساتھ یہ کہا کہ تم یہ سود اٹھتے تو جاتے ہو
 اگر ابھی قیمت دیجائے تو ایک روپیہ ورنہ سوارو پیہ بہ البتہ جائز نہیں **مسئلہ** اپنے مال کا
 اختیار ہو جس قدر نفع چاہیں اس میں حائل کریں اگر ایک پیسہ کی چیز سو روپے کو فروخت
 کریں اجازت ہے بشرطیکہ خریدار سے کوئی دھوکہ بازی نہ کریں صاف کہیں کہ میں اتنے کو
 فروخت کروں گا خواہ لو یا نہ لو۔ البتہ اگر نفع پر فروخت کر نیکا معاہدہ ہوا ہے یا ایک شخص نے
 بذریعہ شہما زبانی یا تحریری اعلان کر رکھا ہو کہ میری دوکان میں ایک اتنی نفع پر مال ملا کر
 ان دونوں صورتوں میں زیادہ نفع لینا دھوکہ اور حرام ہو **مسئلہ** مستغلات میں سے
 جو چیز خریدے جب تک کہ اپنے قبضہ میں نہ آجائے دوسرے کچھ مانگہ فروخت کرنا جائز نہیں پس
 قبل **مسئلہ** بیچنے کے حیرف بیچک دکھلا کر معاملہ کرنا درست نہیں ہوگا **مسئلہ** اگر ایک دکان
 کو کوئی چیز فروخت کی اور خریدار نے بجائے روپے کے پیسے دیے تو لے لینا جائز ہے
 اسی طرح اگر باہم رضامندی ہو جاوے کہ اس روپے کی جگہ فلاں کپڑا یا اسقدر غلہ ملے
 دیدیہ بھی جائز ہے لیکن چونکہ یہ مبادلہ اس لئے کرنا کی صورتوں سے اس میں احتیاط کرنا
 چاہئے مثلاً میں روپے کسی کے ذمے چاہیں اور بجائے اُسکے میں روپے کی اشرفی ادا کرنا
 قرار پایا سو اس میں یہ واجب ہوگا کہ جس مجلس میں یہ تجویز قرار پائی ہو اسی مجلس میں اشرفی
 لے لیجاوے یہ نہ ہو کہ تجویز طے کر کے علیحدہ ہو جاویں پھر دوسرے موقع پر اشرفی لیجاوے
مسئلہ بعد تکمیل بیع کے اگر قیمت میں کچھ رعایت کر دی جائے خواہ بائع کی جانب سے
 یعنی تخفیف کر دی جائے یا مشتری کی جانب سے یعنی بڑھادیا جائے یہ درست ہر سی طرح جو چیز
 لی ہے اس میں کچھ بیشی کر دیا جائے یہ بھی جائز ہے اس سے معلوم ہوا کہ اکثر جگہ جو مستحب کہ بعد

سوداے لینے کے بائع سے کچھ اور مانگ لیتے ہیں بعضے اسکو روٹکا کہتے ہیں اور بعضے لہوا دیتے
 ہیں اگر بائع خوشی سے دیر سے کچھ مضائقہ نہیں مسلمہ بعضے لوگ جانوروں کو کھلانے کے لئے
 کچی کہتی گیہوں یا جو وغیرہ خرید لیتے ہیں اسکو خرید کہتے ہیں تو یہ جائز ہے جیسا اوپر مذکور ہوا اگر
 بعضے جو یہ شرط لٹا لیتے بعد کاٹنے کے بائع اسکو دوبارہ پانی دے اور اس سے جو دوبارہ پیو
 ہوگی اسکو بھی ہم ابھی خریدتے ہیں سو اس صورت میں اول تو ایک چیز بیع کا موجود نہیں دوسرے
 پانی دینا بائع کے ذمہ رکھا گیا ہے جو کہ شرط فاسد اس لئے یہ بیع ناجائز ہے مسلمہ بعض
 جگہ بوروں میں بہرا ہوا غلہ کسی خاص نرخ سے اس طرح خریدتے ہیں کہ مع بوروں کے وزن کر لیا
 اور ان میں سے ایک بورا خالی وزن کر کے تمام بوروں کو ہوزن قرار دیکر حساب کر کے اسقدر
 منہا کر دیا یہ جائز نہیں کیونکہ مکن ہو کہ بوروں کے وزن میں کچھ کمی بیشی ہو اگر ایسی ضرورت ہو
 تو اس کا طریقہ یہ ہے کہ اس حساب سے جن قدر وزن قلعہ کا قرار پایا ہو اس وزن سے معاملہ کو
 تعلق نہ رکھیں بلکہ بالقطع یہ کہنا یا جاوے کہ اس مجموعہ غلہ کے ہر دام میں خواہ وزن میں بقدر
 سمجھا گیا ہو اسی قدر ہو یا اس سے کم و زیادہ ہو اور طر فین اسپر رضا مند ہو جاوے اس طرح قلعہ
 ہے مسلمہ بعض جگہ قلعہ کھاتوں میں بہرا ہوتا ہے صرف بیچک کھلا کر اسکو فروخت کرتے ہیں
 اور خریدار دوسرے کے ہاتھ اسی طرح فروخت کرتا ہے بعض اوقات یہ سلسلہ دو رنگ چلتا ہے
 یہ جائز نہیں لیکن دو شرط سے جائز ہو سکتا ہے اول یہ کہ گوا اپنے حساب سے اسکو ایک خاص قلعہ
 پر سمجھ رکھا ہو مگر معاملہ اس وزن پر نہ کریں بلکہ یوں کہیں کہ جسقدر غلہ اس میں دفون ہو وہ اتنے کا
 ہے۔ دوسرے یہ کہ خریدار اول اس کھاتی پر قبضہ کر لے اور پھر وہ بھی خریدار آئندہ کے ہاتھ ان
 شرطوں کی موافق فروخت کرے لیکن اگر تبدیلی ہوئی مقدار سے کچھ کمی بیشی نکل آئے تو کوئی جواز
 نہیں ہے +

سود کا بیان

اسکے مسائل بہت نازک ہیں اکثر لوگ باوجود نیک سیتی کے اس غنا میں مبتلا ہو جاتے ہیں اسلئے
 اول ایک قاعدہ کلیہ لکھا جاتا ہے اسکے سمجھ لینے سے سینکڑوں ہزاروں صورتوں کا حکم معلوم ہو
 جاوے گا اسکے بعد چند فرعی مسئلے بطور مثال کے لکھے جاویں گے۔ اس قاعدے کیلئے اول ایک تمہید
 سمجھنا چاہئے وہ یہ ہے کہ جن چیزوں سے معاملہ متعلق ہوتا ہے وہ تین قسم کی ہیں یا تو وزن سے
 ان کا لین دین ہوتا ہے یا کسی طرف سے پائی جاتی ہیں یا نہ تولی جاویں اور نہ کسی طرف سے
 پائی جاویں مثلاً غلہ کہیں تو لکر بیچنے کا دستور ہے کہیں برتن میں بھر کر ناپنے کا یہ چیزیں ہوزوں
 اور کیل کہلاتی ہیں اور چاندی سونا بھی ہوزوں ہے گو بوجہ معین ہونے وزن سے لے کر
 روپیہ شرنی کو کوئی نہ تولتا ہوا اور جو چیز گرن کو بچی جاوے یا گزوں سے ناپ کر وہ قسم سوم میں
 داخل ہے یعنی نہ ہوزوں ہے نہ کیل۔ اس ہوزوں اور کیل ہونے کی صفت کو قدر کہتے ہیں
 اب اس لفظ مختصر کو یاد رکھنا چاہئے دوسرا امر یہ جاننا چاہئے کہ ہر شے کی ایک حقیقت ہوا کرتی ہے
 مثلاً گیہوں کا گیہوں ہونا چاندی کا چاندی ہونا کپڑے کا کپڑا ہونا اسکو جنس کہتے ہیں لفظ
 جنس یاد رکھنا چاہئے۔ اب یہ دو لفظ یاد رکھنے کے قابل ہوئے ایک قدر دوسرا جنس یہ دونوں
 لفظ آگے کام آئیں گے پس جن اشیا میں مبادلہ واقع ہوتا ہے وہ قدر میں متحد اور مشترک ہوتے
 ہیں اور جنس میں مختلف مثلاً گیہوں اور چنا کہ قدر میں تو مشترک ہیں کیونکہ دونوں یا سوزوں ہیں یا
 کیل مگر جنس مختلف ہے کیونکہ ایک کی حقیقت گیہوں ہوا دوسرے کی حقیقت چنا اور کھجی
 ایسا ہوتا ہے کہ جنس میں تو اتحاد ہوتا ہے مگر قدر میں اتحاد نہیں ہوتا مثلاً تریب تریب کہ جنس میں
 حقیقت تو متحد ہو مگر قدر میں کیل اور ہوزوں ہونا یا کل نہاد ہو جب قدر ہی نہیں تو اتحاد قدر
 کہاں۔ یا کبری مری کہ جنس تو ایک مگر چونکہ ہوزوں اور کیل نہیں اس لئے نہ قدر نہ اتحاد قدر اور

کہیں ایسا ہوتا ہے کہ قدر ہی متحد اور جنس بھی متحد جیسے گیہوں گیہوں کہ قدر بھی ایک اور جنس
 بھی ایک کہیں ایسا ہوتا ہے کہ نہ جنس ایک نہ قدر ایک جیسے روپیا اور کپڑا یا روپہ اور جانور کہ نہ جنس
 ایک نہ قدر ایک پس یہ شمار چار قسم کی نکلیں متحد القدر و جنس متحد القدر غیر متحد الجنس غیر متحد القدر
 غیر متحد الجنس و القدر جب یہ تہید سمجھ میں آگئی اب اس قاعدہ سمجھنا چاہئے وہ قاعدہ یہ ہے کہ دو چیزیں
 متحد القدر و الجنس ہوں انکے مبادلہ میں و امر واجب ہیں ایک یہ کہ نو وزن یا پانچ میں برابر ہوں
 ہوں دوسرے یہ کہ دونوں دست بدست ہوں مثلاً اگر گیہوں گیہوں کا یا ہم بدلنا چاہیں تو نہ ہمیں
 کسی بیشی درست ہے یعنی ایک طرف سے ہوں اور دوسری جانب سوا سیر بدست نہیں بلکہ دونوں
 طرف سیر سیر یا سوا سیر ہونا ضرور ہے اور نہ یہ درست ہے کہ ایک تو سر دست لے لے اور دوسرا کل پیسوں
 یا توڑی دیر کے بعد لے بلکہ ایک مجلس میں دو نو کو اپنا اپنا حق لے لینا واجب ہے اور جو چیزیں
 متحد القدر غیر متحد الجنس ہوں یا متحد الجنس غیر متحد القدر ہوں ان دونوں قسموں کا حکم ایک ہے
 وہ یہ کہ ان میں کسی بیشی تو جائز ہے مگر ادھار جائز نہیں مثلاً گیہوں اور چنا آپس میں بدلنا چاہیں
 یہاں قدر ایک ہے اور جنس ایک نہیں یا بکری بکری بدلنا چاہیں یہاں جنس ایک ہے مگر قدر ایک نہیں
 کیونکہ قدر کہتے وزن اور کیل کو اور وہ یہاں نہیں تو ان میں کسی بیشی تو جائز ہے یعنی گیہوں سے
 بہر ہوں اور چنا دوسیر مثلاً یا ایک طرف ایک بکری دوسری جانب بکری یہ تو درست ہے
 مگر ایک جانب نقد اور دوسری جانب ادھار ہو یہ جائز نہیں دست بدست لین دین واجب ہے
 اور جو چیزیں نہ متحد القدر ہوں نہ متحد الجنس ان میں کسی بیشی بھی جائز ہے اور نقد ادھار کا فرق
 بھی جائز ہے مثلاً سو روپے کا گھوڑا لیا تو یہاں نہ جنس متحد ہے نہ قدر ایچ نہ دست بدست ہوتا
 ضرور ہے نہ برابری ہونا ضرور ہے پس قاعدہ کا حامل چار قاعدے ہوئے قاعدہ اول
 اشیا متحدہ القدر متحدہ الجنس میں برابری اور دست بدست ہونا واجب ہے قاعدہ دوم

اشیاء غیر متحدہ القدر و غیر متحدہ الجنس میں نہ برابری و اجماع نہ دست بدست ہونا واجب ہے۔
 قاعده سوم اشیاء متحدہ الجنس غیر متحدہ القدر میں دست بدست ہونا واجب ہے اور برابری
 ضرور نہیں قاعدہ چہارم اشیاء متحدہ القدر غیر متحدہ الجنس میں بھی مثل قاعدہ سوم دست
 بدست ہونا واجب ہے اور برابری ضرور نہیں ان چاروں قاعدوں کے خلاف جبہ لین و دین
 ہو گا وہ سرعاً سود میں داخل ہے یعنی جس جگہ دست بدست ہونا واجب ہے وہاں اگر ایک جانب
 بھی اُدھار ہو گا سود ہو جائیگا اور جہاں برابری ضرور لگے ہے۔ وہاں اگر کسی طرف کمی بیشی ہوگی سو
 جائیگا۔ اور جہاں برابری اور دست بدست ہونا دونوں واجب ہیں وہاں اُدھار سے بھی سود
 ہو جائیگا اور کمی بیشی سے بھی سود ہو جائیگا۔ اب چند مسائل جزئی معلوم کر لینا چاہئے مسئلہ
 اکثر گھروں میں دستور ہے کہ گھیوں کا آٹا لکی کے آٹے سے بدل لیتے ہیں یا خود گھیوں اور لکی کا
 مبادلہ کرتے ہیں اگر وہ نو دست بدست ہوں جائز ہے گو ایک کم ہو دوسرا زیادہ کیونکہ قدر میں
 دو نو متحد ہیں اور جنس میں مختلف اس لئے کمی بیشی درست ہے مگر اُدھار درست نہیں مسئلہ
 اکثر بڑے اور نئے گھیوں آپس میں بدلے جاتے ہیں سوائے درست ہونے کی دو شرطیں ہیں
 ایک یہ کہ دونوں برابر ہوں دوسری یہ کہ دست بدست ہوں اگرچہ ایک جانب گھیوں شقیہت
 ہوں دوسری جانب کم قیمت جب بھی زیادتی کمی جائز نہیں کیونکہ یہاں جنس اور قدر دونوں
 متحد ہیں اسلئے نہ کمی بیشی درست ہے اودھار اُدھار مسئلہ اگر کسی مقام پر جو جہاں اختلاف
 نرخ کے ایک جنس کی چیزوں کو کمی بیشی کے ساتھ بدلنا منظور ہو مثلاً ایک شخص کے پاس ہیں سیر
 دلے گھیوں ہیں اور دوسرے کے پاس چالیس سیر ولے خراب گھیوں ہیں اور ان کو باہم بدلنا چاہتے
 ہیں یہاں برابر بدلنے میں ایک کا نقصان ہے اور کمی بیشی بوجہ اتنا جنس کے جائز نہیں اسکا
 طریقہ حراز کا یہ ہے کہ ایک شخص دوسرے کے ماتھے اپنے گھیوں بوض روپیہ کے فروخت کر دے

گورویہ نفقہ موجود نہ ہو جب وہ روپیہ اُسکے ذمہ واجب الادا ہو جائے اس سے کہے کہ اس بچہ کے عوض ہیکو یہ گیہوں دیداد اور وہ اپنی رضا مندی سے دیدے اس طرح درست ہو جاوے گا۔

مسئلہ بعض اوقات مشورات گیہوں کو گیہوں کے آٹے کے عوض برابر بتی میں اور گیہوں کے ساتھ اس کی پسائی کی اجرت بھی دیدی جاتی ہے یہ جائز نہیں خواہ پر مائی دیں یا نہ دیں اسی طرح گیہوں اور بستو کا مبادلہ یا آٹے اور بستو کا مبادلہ جبکہ یہ ایک ہی قسم کے خد سے ہوں جائز نہیں اگرچہ برابر برابر اور درست درست ہو اس کی وجہ عوام کی سمجھ میں نہیں آسکتی البتہ اگر ایسی ضرورت واقع ہو تو وہی تدبیر مذکور کی جاوے کہ سب چیز کو داموں کے عوض فروخت کر دیں پھر ان داموں سے دوسری چیز خرید کر لیں مسئلہ اُدھار اس مسئلہ نا جائز ہے جہاں دو چیزوں میں اولاد بلا مقصود ہو جیسے اوپر کے دو مسئلوں میں کہ گیہوں اور مکئی یا پرانے اور نئے گیہوں میں مبادلہ واقع ہوا ہے ان میں اُدھار درست نہ ہو گا اور جہاں اولاد بلا مقصود نہ ہو بلکہ اپنے پاس ایک شے کے موجود نہ ہونے کی وجہ سے اُدھار لینے سے شخص یہ مقصود ہو کہ اس وقت اپنا کام نکال لیا جاوے اور جب اپنے پاس ہو گا اسکو اس کا حق ادا کر دیں گے اس صورت میں اُدھار درست ہے مگر اس کا حکم یہ ہے کہ جیسی چیز اُدھار لی ہے ویسی ہی اور اتنی ہی ادا کر دیا وے نہ کی بیشی کی شرط درست ہے اور نہ دوسری جنس کا ٹھیرانا درست ہے اور نہ اچھی بُری کا فرق مقرر کرنا جائز ہے مثلاً ایک شخص کے پاس اس وقت آٹا نہیں اپنے پڑوسی سے سیر بہر آنا قرض لے لیا سو غاہر ہے کہ اس کو جس مبادلہ کرنا مقصود نہیں کیونکہ اگر اس کے پاس موجود ہوتا تو وہی بکھا بیٹا بدلتا کیوں پرتا۔

بلکہ غرض اس وقت کی کارروائی مقصود ہے اور جب اسکے پاس ہو گا اس کا آٹا ادا کر دیا جائے گا اس میں کوئی مضائقہ نہیں مگر قرض لینے کی وقت یہ شرط ٹھیرانا درست نہ ہو گا کہ سیر بہر کا ستوا

دینگے یا اس سے عمدہ آنا دینگے یا گیموں کا لیتے ہیں مگر یا چنے کا دینگے اگر ایسی شرائط پیش آئیں تو یہ
 سود ہو جائے گا کیونکہ مبادلہ مقصود ہو گیا اور جواز مبادلہ کے شرائط یہاں مفقود ہیں اسب سے اگر
 محض رعایت کر کے جدید یا نیا تھا اس سے اچھا اور اگر وہ یا دوسرے شخص نے رعایت کر کے اس سے
 گھٹیا قبول کر لیا یا وقت مطالبہ کے یہ کہا کہ ہمارے پاس گیموں کا آنا اس وقت نہیں ہو سکے
 عوض کی کالیلو خواہ یا زیادہ اور دوسرا رضا مند ہو گیا اور جس وقت یہ رضامندی باہمی
 ہوئی ہے اسی وقت حساب مبیاق کر دیا تو جائز ہے اگر بعد اس رضامندی کے نصف کا عوض
 غیر جنس سے دیا گیا اور نصف حق باقی رہا تو جائز ہو گا۔ اگر کسی شخص کے پاس بقدر نصف کے
 غیر جنس موجود ہو تو چاہئے کہ کل کے معاوضہ میں غیر جنس نہ پیش آویں بلکہ یوں کہیں کہ تم اپنے
 نصف حق واجب کے عوض یہ غیر جنس لے لو اور نصف کا مطالبہ بدستور باقی و تہذیم رہے گا۔
 پھر اس نصف کے عوض اگر جنس جنس دینا چاہیں تب تو کچھ کلام ہی نہیں اور اگر غیر جنس دینا
 چاہیں تو اُس کے لئے رضامندی جدید کی ضرورت ہوگی اور اُس کے لئے بھی ضرور ہو گا کہ
 جس وقت باہمی رضامندی ہوئی ہے اسی وقت مبیاق کر لیا جائے اسے غرض یہ کہ کل حق کے
 عوض غیر جنس کا لئے ہو جانا اور ہر کچھ وصول ہونا اور کچھ رہ جانا جائز نہیں **مسئلہ اکثر**
 دستوروں کے برسوں کا تیل لیتے ہیں اس کا حکم یہ ہے کہ برسوں میں جو
 تیل نکلے گا اگر وہ بالیقین اس تیل سے کم ہو تب تو یہ مبادلہ درست ہو اور اگر وہ تیل برسوں
 میں سے نکلے والا اس تیل سے زیادہ ہو یا برابر ہو یا برابری اور کمی بیشی کا حال معلوم ہو
 تو یہ مبادلہ درست نہیں اور اگر ایسا ہی رہا ضروری ہو تو اس کے جواز کا حیلہ وہی ہے جو اوپر
 مذکور ہو یعنی برسوں کو بعض روپیہ یا پیسوں کے خرید کیا جاوے پھر ان پیسوں یا روپیہ
 تیل خرید لیا جاوے گو یہ روپیہ پیسہ نقد نہ دیا جائے محض بانی معاملہ بھی درست ہو جائے گا۔

مسئلہ اکثر بنکوں میں لین دین سود کا ہوتا ہے اس میں روپیہ داخل کر کے ضرر دار بن کر اس کا نفع لینا درست نہیں کیونکہ کارکنان بنک مالکان روپیہ کے کیل ہیں اور وہ کیل کا فعل مثل فعل موکل ہے گویا اس روپیے والے نے خود لین دین سود کا کیا البتہ جس کا رخا نہ میں سود کا لین دین نہوا ورنہ کوئی فاسد معاملہ ہو اس سے معاملہ مصاربت کرنا درست ہے ۔

مسئلہ بعض لوگ سودی بنکوں میں روپیہ امانتاً جمع کر دیتے ہیں اور اس کا نفع نہیں لیتے سو چونکہ بالیقین بنک میں روپیہ بھی محفوظ نہیں رہتا کاروبار میں لگا لگا رہتا ہے اس لئے وہ امانت نہیں رہتا بلکہ قرض ہو جاتا ہے اور گو اس شخص نے سود نہیں لیا مگر سود لینے والوں کی اجانت قرضہ سے کی اور امانت گناہ کی گناہ ہے اسلئے روپیہ داخل کرنا بھی درست نہیں۔

مسئلہ بعض لوگوں نے اپنا روپیہ جو کسی تجارت کی کوٹھی میں جمع کیا ہے کم یا زیادہ روپے کے عوض دوسرے بکے ہاتھ فروخت کر دیتے ہیں انہیں دو خیالیاں ہیں ایک تو یکہ دست بدست نہیں اور دوسرے برابر برابر نہیں اور روپیے کے عوض جو روپیہ فروخت کیا جاوے اس میں اولاً امر شرعہ ہے اسلئے یہ جائز نہیں البتہ اگر برابر برابر فروخت کے مقابلہ میں یا جانے تو بتاویل مبالغہ نہ ہو اور ہر جہت کہتا ہے وہ بھی حقیقت میں حوالہ ہو وہ بھی اسی شرط سے درست ہے کہ جسے اس شرط سے اتنے ہی کو فروخت ہو ورنہ کی بیشی میں سود ہو جائیگا ۔

قاعدہ محض روپیہ قرضہ لینے والے کو لینے والے سے قرض کے دباو یا رشتہ سے جو نفع حاصل ہو وہ سود ہے کیونکہ اس سے روایت ہے کہ امر شرعہ فرمایا رسول اللہ صلی اللہ علیہ وسلم

علیہ وآلہ وسلم نے جب کوئی شخص کسی کو کچھ قرض دے پر وہ قرض لینے والا اس شخص کو
 کچھ ہدیہ دے یا گھوڑے وغیرہ پر سواری دے تو اس شخص کو نہ چاہئے کہ سوار ہوا اور نہ ہتھ
 قبول کرے ہاں اگر پہلے سے ان دونوں میں اس قسم کے رسوم جاری ہوں تو مضائقہ
 نہیں روایت کیا اسکوا بن ماجہ علیہ السلام نے شعب الایمان میں اور انہی سے روایت
 ہے کہ ارشاد فرمایا رسول اللہ صلی اللہ علیہ وآلہ وسلم نے جب ایک شخص دوسرے کو قرض
 تو اس کو چاہئے کہ کوئی ہدیہ نہ لے روایت کیا اسکونجاری نے اپنی تاریخ میں اسی طرح ہے
 مستقی میں اور ابوبردقن ابو موسیٰ سے روایت ہے کہ میں مدینہ طیبہ میں آیا اور عبداللہ بن
 سلام سے ملا اور انہوں نے فرمایا کہ تم ایسی سرزمین میں رہتے ہو جہاں سود کی کثرت ہے
 تو جب کسی شخص کے ذمے تمہارا کچھ حق چاہتا ہو اور وہ تمہارے پاس بھوسہ یا جو یا گھاس
 کی گٹھڑی بیچے تو تم اس کو مت لینا کیونکہ یہ سود ہے روایت کیا اس کونجاری نے یہ تینوں
 حدیثیں مشکوٰۃ سے نقل کی گئیں اس قاعدے سے بہت سے مسائل معلوم ہو سکتے ہیں
 بطور تشریح کے بعضے مذکور ہوتے ہیں مسئلہ بعض مفروضہ کا تدار بوجہ رعایت قرینہ
 کے فرض خواہ کو بلا نفع سودا دیتے ہیں قاعدہ مذکورہ سے معلوم ہوا کہ یہ درست نہیں مسئلہ
 اسی قاعدہ سے معلوم ہو گیا ہو گا کہ زمینداروں میں جو ایک عام عادت ہے کہ زمین صحرائی یا
 مکان رہن رکھ کر اس سے منتفع ہوتے ہیں ہرگز جائز نہیں اور بعض کتابوں کی عبارت سے
 جو مشبہ ہو گیا ہو وجہ اسکی غلط فہمی ہے مقصود اس عبارت سے اجات انتفاع نہیں ہے کیونکہ
 یہ قاعدہ مذکورہ کے خلاف ہے جس کو صحیح فقہاء قبول کر کے یہ کلیہ مقرر کر چکے ہیں کل فرض
 جرنفعاً غیور بلکہ معنی اس عبارت کے یہ ہیں کہ بدون اذن راہن کے اگر مرہن منتفع ہو تو
 اس پر بوجہ غاصب ہونیکے ضمان لازم آتا ہے اذن دینے سے ضمان لازم نہیں آوے گا سو ضمان لازم

نہوئے مباح و حلال ہونا ثابت نہیں ہوتا دیکھئے چور کا ہاتھ کاٹنا جانا ضمان کو ساقط کر دیا ہے مگر
 سرقہ کو مباح و حلال نہیں کرتا چنانچہ ہا یہ اور اُن کے حاشیہ غایۃ البیان کی عبارت نقل کی جاتی
 ہے و لیس للزمن ان یتفح بالزمن لا باستخدام ولا سکتی ولا لیس الا ان یا ذن المالک لان لم
 حتی الحبس دون الاستفعل و لیس له ان یتبع الاستیطاع من الزمان و لیس له ان یوجز و یجیر لیس له
 ولا یتبع الاستفعل بنفسه فلا یمکن تسلیط غیره فان فعل کان متعدیا ولا یبطل عقد الزمن بالتعدی
 لان المالک رضی بحبسہ لا یتفعل فاذا استعمل بوجہ من الوجود کان غاصبا و نہیں قیہ بالعدۃ
 فان کان یا ذن المالک فلا ضمان علیہ لان المحلولہ و قدر رضی بہ (غایۃ البیان) قلت قد سکت الاستخدام
 و سکتی و لیس لیسج و الا جارة و الا عارة فی سلک واحد حیث (اجاز کل واحد منهما یا ذن المالک و
 ظاہر انہ لا یباح لمن المرہون بعد یجمع بقاء اصل الدین فکذا حکم سارا ذکر اور اگر کسی عبارت
 میں علت یا اباحت کا لفظ پایا جاوے تو وہ اس صورت میں ہو کہ وقت عقد کے نہ انتفاع
 کی شرط تفسیری ہو نہ وہاں اس کا رواج ہو نہ قرض کا دیا ہوا ابتداء و اتفاقاً و تبرعاً اجازت انتفاع
 کی ہو جاوے ایسی حالتیں انتفاع درست ہو لیکن اس صورت میں وہ شے رہن سے خارج ہو
 جاوے گی محض عاریت رجائیگی چنانچہ اگر حالت استعمال میں وہ شے تلف یا خراب ہو جاوے تو ضمان لازم
 نہ آوے گا اور قرضہ میں محسوب نہوگا۔ قلت و علیہ کل حدیث النظر یکب نفقۃ الخ اسکو خوب سمجھ لینا
 چاہئے بعض کچھ پڑھے لوگ اس آفت میں مبتلا ہیں اللہ تعالیٰ اپنے حبیب صلی اللہ علیہ وسلم
 صدقے سے ہر بلا سے محفوظ رکھے **مسئلہ** زمینداروں میں ایک معاملہ بنام بیج بالوٹک
 مشہور ہوا اور اس لفظ کا استعمال دو صورتوں میں کرتے ہیں جن میں ہر ایک کا جدا حکم ہو۔ ایک
 صورت تو یہ ہو کہ زید نے عمرو سے کہا کہ تم ہا۔ ی زمین یا مکان یا باغ سو روپے کی عوض میں مجھ کو
 اگر ایک سال کے اندر شلایت زرد رہن ادا کر دیا تو اپنی زمین وغیرہ واپس کر لوں گا اور اگر اس

اندر روپہ نہیہ کا تو بس اسی روپہ میں تھا سہ ماہ تہیج ہو اس صورت کو بیضے عوام بیج بالوفا
 کہتے ہیں مگر فقہائے کلام میں جو یہ لفظ مستعمل ہو اس سے یہ صورت مراد نہیں بلکہ اگلی صورت
 مراد ہے ہر حال اس کا نام جو کچھ بھی رکھا جاوے حکم اس کا یہ ہے کہ یہ معاملہ بالکل باطل اور حرام
 ہے بلکہ بوجہ تعلیق الملک بالخطر کے قمار میں داخل ہے جس کی حرمت قرآن مجید میں منصوص
 ہے اور خاص اس صورت کی مانفت حدیث شریف میں آئی ہے عن سعید بن المسیب
 رسول اللہ صلی اللہ علیہ وسلم قال لا یغلق الرهن من صاحبه الذی رهنہ لغنمہ وعلیہ عزم
 رواہ الشافعی مرسلًا وروی مثلاً وثل معناه لا یخالفہ عنہ عن ابی ہریرۃ متصلًا مشکوٰۃ بعبارۃ
 کفایہ حاشیہ ہادیہ میں ہر ذکر الخمری عن ہلف کطاؤس ابراہیم وغیرہ انہم یغفلوا علی ان الرهن
 لا یحیس الرهن عند الرهن احتساباً لا یکن ذکا کہ بان یحون مملوکا للرهن والدلیل علیہ ماروی
 عن الزہری ان اہل الجاہلیۃ کانوا یرتسون ویشترطون علی الرهن انہ ان لم یقض الدین
 الی وقت کذا فالرهن مملوک للرهن فالبطلان سول اللہ صلی اللہ علیہ وآلہ وسلم ذاک بقولہ
 لا یغلق الرهن وقیل سعید بن مسیب ہو قول الیچل ابن ابی یاسہ بالدرین الی وقت کذا فالرهن
 بیع بالدرین فقال نعم ہا۔ دوسری صورت جو بعض کتب فقہیہ میں مذکور ہے یہ کہ دین کیا ہوتا ہے
 بلکہ اقول ہی سبب کر دیا مگر شری سے جدا کا وہ عدہ ہے یا بعضی میں کہ اندر شرعاً نہیں ٹھہراتی
 بلکہ بیع سے علیحدہ قتل وعدلے لیا کہ ہم اکیسالی کے اندر کموز رشتہ واپس کر دیں تو ہم اس بیع
 کو فسخ کر کے یہ شے بیع ہو گیا پس یہ بیع صورت متقدیمین علماء کے نزدیک تو جائز نہیں کیونکہ
 اصل مقصود یہ کہ کرنا جو بیع کا بعض حیال ہے کہ اس میں غرض کیلئے کہ منافع مرہون کے جائز ہو
 جائیں اور اگر بیع ہی کہا جاوے تو یہ بھی شرعاً ہے۔ شرط فاسدہ کے ساتھ کہ اس کے انظور میں
 اس معاملہ کو صحت بیع سے خیر کر دیا گیا تو اہم جائز نہیں کہ مقصود تو یہی ہو کہ بیع میں کچھ شرط

دہل ربی ہی وجہ ہے کہ مشتری اگر وعدہ خلافی کرے تو آپس میں ٹکڑا ہوتا ہے اور شاہین
نے کچھ تاویلیں کر کہا کہ اس صورت کو جائز نہ کیا ہے۔ واللہ تعالیٰ اعلم۔

مسئلہ بعض سود خواروں نے یہ حیلہ نکالا ہے کہ ان کے پاس کوئی شخص قرض
مانگنے آیا انہوں نے ایک رومال میں سو روپے باندھ کر کہا کہ یہ مجھ پر ایک سو پانچ روپے کا
ہے سو روپے کے عوض سو روپیہ اور رومال کے بدلے پانچ روپے دوسرے شخص نے
قبول کر لیا اور ادا کرتے وقت ایک سو پانچ روپے دیدیا یہ بالکل حرام ہے کیونکہ اصل
مقصود یہ ہے کہ سو روپے کے عوض ایک سو پانچ روپے لوں رومال کی بیع ہرگز مقصود
نہیں محض حیلہ کیلئے صورت بیع کی اختیار کی ہو اور اگر بیع کو مقصود بھی مان لیا جائے
تو قرض بھی چار پیسہ کا رومال پانچ روپے کو صرف اس دباؤ سے خریدتا ہے کہ اگر نہیں خریدتے
تو قرض نہیں ملتا اور اوپر یہ قاعدہ بیان ہو چکا ہے کہ جو قرض کے دباؤ سے حاصل
ہو وہ سود ہے اسکی مخالفت حدیث شریف میں صاف آئی ہے قولہ صلی اللہ علیہ وسلم
لا یحل سلف بیع الہ مشکوٰۃ عن الترمذی والبی داؤد والنسائی۔ اسی طرح جس جگہ چاندی کو
چاندی کے بدلے یا سونے کو سونے کے بدلے کم یا زیادہ کر کے بیچنا منظور ہو مگر حیلہ جواز کیلئے کم
جانب میں ایک پیسہ یا ایک پائی مثلاً لالیں کہ جس کی قیمت اس قدر نہ جو بقدر دوسری طرف
زیادہ مال ہے یہی مکروہ ہے کذا فی الہدایہ اور معاملات میں مکروہ سے مراد مکروہ تحریمی ہوتا ہے
کذا قالوا امام محمدؒ فرماتے ہیں کہ میرے دل میں اسی بیع پہاڑ کے برابر گراں معلوم ہوتی ہے کذا فی
فتح القدیر اسی طرح ایک صورت بیع عنیدہ کی ہے وہ یہ کہ خریدنے سے عرصے دس روپے قرض مانگے
عرصے کے بعد کہ قرض تو نہیں دیا مگر ماں دس روپے کا مال بارہ روپے میں مثلاً لباد اور
دس روپے کو کسی کے ہاتھ فروخت کر کے اپنی کارروائی کر لیا اور جب تمنا سے پاس ہو بارہ روپے

زرن میں بھٹکوا دیا کر دینا یہ بھی کر وہ کذا فی الہدایہ سوؤ خواروں نے یہ صورت اختراع کی ہے
 کذا فی الکفایہ۔ امام محمدؒ نے اس کے حق میں بھی دبی الفاظ فرمائے ہیں جو اوپر مذکور ہوئے اور حدیث
 شریف میں بھی اسکی مذمت آئی ہے اور پیشین گوئی فرمائی گئی ہے کہ جب تم ایسا کرو گے ذیل
 دُخوار ہو جاؤ گے اور غیر قومیں تم پر غالب آجائیں گی کذا فی القدرہ
 مسئلہ بعض لوگوں نے مرہون سے منتفع ہونیکا یہ حیلہ نکالا ہے کہ مثلاً اتنی روپے
 کو ایک زمین رہن رکھی اور رہن سے یہ شرط ٹھہرائی کہ یہ زمین ہر کو ایک وپہ سالانہ کرایہ پر
 دید و اور کرایہ زر رہن میں وضع ہوتا رہیگا یہاں تک کہ اتنی برس میں کل روپہ ادا ہو جائیگا
 اور زمین چھوڑ دی جائیگی اور اس کے قبل چھوڑنا چاہیں تو اسی حساب کے جس قدر روپہ
 باقی رہیگا وہ نیکر چھوڑ دینگے چونکہ ایک وپہ سالانہ کرایہ پر زمین کا دنیا محض اس قرضہ کے
 دہاؤ سے ہر اور اوپر یہ قاعدہ معلوم ہو چکا ہے کہ جو رعایت بوجہ قرضہ کے ہو وہ حرام ہے
 اسلئے یہ معاملہ حرام اور یہ انتفاع حبثیت ہوگا۔

مسلم یعنی بننے کا بیان

اسکے جواز کی چند شرطیں ہیں۔ روپہ پورا پیشگی دیا جائے جس چیز پر معاملہ ٹھہرا ہے اسکی
 حالت ایسی مصرح اور مشرح طور پر بیان کر دی جاوے کہ بہر احتمال اختلاف کا نہ رہے۔ تنخ اسکا
 معین ہو جائے مثلاً کما جائے کہ میں سیر یا پھیں سیر کے حساب سے لیں گے اور اگر یوں کہا کہ جن جن
 اُس وقت ہوگا اُس سے پانچ سیر مثلاً زیادہ لیں گے یہ جائز نہیں۔ اگر اس چیز کے لاوئے اٹھانے
 میں مشقت ہو تو اسکے ادا کرنے کی جگہ بھی بیان ہونا چاہئے۔ مثلاً غلہ خرمن میں لیا جائیگا یا باغ
 کے مکان پر لیا جائیگا یا مشتری کے مکان پر پہنچا دیا جائیگا۔ کم از کم ایک ماہ کی میعاد مقرر ہونا

مسئلہ مردوں کو ریشمی کپڑے پہنا حرام ہے۔ اسی طرح لڑکوں کو پہنانا۔ البتہ چارنگل چوڑی ستیاف ریشمی جائز ہے اس سے زیادہ ناجائز ہے۔ اسی طرح اگر پھول، بوٹے پان وغیرہ ریشم کے بنے ہوئے ہیں مگر کوئی پھول بوٹا چار انگشت سے زیادہ نہ ہو جائز ہے اور کلاہوں کا حکم بھی یہی ہے کہ چار انگشت تک اجازت ہے زیادہ ممنوع ہے۔

مسئلہ غسل یعنی جس کپڑے پر ریشم کا ردال جلیا ہو غسل ریشم کے ہے سب احکام مذکورہ میں۔

مسئلہ اگر ناسوت ہو اور بانا ریشم نو درست نہیں اور اگر نانا ریشم بانا سوت ہو اسکا پہنا درست ہے۔

مسئلہ چاندی سونے کے بوتام یعنی تبن اور گھنڈی لگانا جائز ہے۔
مسئلہ مردوں کو انگوٹھی بجز چاندی کے جس کی مقدار وزن چار ماشہ سے کم ہو درست نہیں اور عورتوں کو سونے کی بھی جائز ہے اسی طرح عورتوں کے لئے گلٹ وغیرہ کا زیور جائز ہے۔

مسئلہ بعض جگہ ایسا برا رواج ہے کہ عورت سے عورت بالکل پر وہ نہیں کرتی برہنہ ہو کر کمر وغیرہ ملو البتہ ایسے یہ حرام ہے البتہ ناف سے گھٹنے تک اگر کپڑا لپٹا ہو اس حالت میں عورت کو عورت کا باقی بدن دیکھنا جائز ہے۔

مسئلہ کا فزادہ فاسق عورت سے بھی عورت کو غسل مرد اجنبی کے پردہ کرنا واجب ہے یعنی بجز چہرہ اور دونوں ہاتھ گٹے تک اور دونوں پاؤں ٹخنے کے نیچے تک باقی بدن سر و باز وغیرہ کھولنا اسکے رد ہونا جائز ہے ۴

مسئلہ بعض عورتیں اپنے خالہ زاد یا بھوپھی زاد یا ماموں زاد بھائی یا بھوی یا دیور وغیرہم کے روبرو سر کھٹے یا چھوٹی آستینیں پہنے ہوئے یا باریک کپڑے پہنے یا عطر یا خوشبو لباس یا سر میں بٹائے ہوئے آجاتے ہیں یہ بالکل حرام ہے۔

مسئلہ - زید کا قرض بذمے عمرو واجب ہے اور وہ اس کو حرام آمدنی سے ادا کرنا چاہتا ہے اور زید کو معلوم ہے تو اس کے لئے حلال نہوگا اسی طرح حرام آمدنی والے کے ہاتھ کوئی چیز فروخت کرنا اور اسی آمدنی سے قیمت لینا یا ایسے شخص کا کوئی کام کر کے ایسی آمدنی سے اجرت لینا ان سب کا یہی حکم ہے۔

مسئلہ غلہ خرید کر بھر رکھنا اور باوجود مخلوق کو تکلیف پہنچنے کے نہ بیچنا اور زیادہ گرائی کا منتظر رہنا حرام ہے۔

مسئلہ اس زمانہ میں بعض لوگوں نے پیر زادگی کو بھی ایک پیشہ بنا لیا ہے کچھ مصنوعی تعویذ گنڈے یا دکر لئے دو چار شعبہ سیکھ لئے ٹھٹھکے کو پیری مریدی بھی شروع کر دی مریدوں سے فصلانہ اور دوسرے شخصوں سے نذر لے کر مریدوں کے متفرق آمدنی حاصل کرتے ہیں۔ یہ پیشہ بدترین سب پیشوں کا ہے اور حرام ہے البتہ اگر تعویذ و نقش موانق شرع کے ہو اور کوئی دھوکہ بازی نہ کی جائے اس پر اجرت لینا جائز ہے اور اگر کسی شیخ کمال نے پیری مریدی کی اجازت دی ہو تب مرض ارشاد و ہدایت مرشد کے بیعت لینا بھی درست ہے اور جو خلوص سے کچھ دے قبول کرنا بھی درست ہے گردنیا کے کانے کیلئے یہ بھی نادرست ہے۔

پانی کے احکام

مسئلہ کسی شخص کی ملکوت زمین میں کنواں یا چشمہ یا حوض یا نہر ہو دوسرے لوگوں کو پانی پینے سے یا جانوروں کو پانی پلانے یا دمنو و غنم و پارچہ شونی کیلئے پانی لینے سے یا دس باغ گھرے بہر کر اپنے گھر کے ایک آدمہ درخت یا کباری میں پانی دینے سے منع نہیں کر سکتا۔ کیوں کہ اس میں سب کا حق ہے اور اگر اپنی زمین میں آنے سے روکنا چاہے تو دیکھا جائیگا کہ پانی لینے والے کا کام دوسری جگہ سے باسانی چل سکتا ہے مثلاً کوئی دوسرا کنواں وغیرہ قریب ہو یا اس کا کام بند ہو جائیگا اور تکلیف ہوگی اگر اس کی کارروائی دوسری جگہ سے ہو سکے تو خیر ورنہ اس کنوے والے سے کہا جائیگا کہ یا تو اس شخص کو اپنے کنویں پر آنے کی اجازت دو ورنہ اس کو جس قدر پانی کی حاجت ہے تم خود نکال کر یا خود نکلو اگر اسکے حوالہ کرو البتہ اپنے کھیت یا باغ کو پانی دینا بدون اس شخص کی اجازت کے دوسرے لوگوں کو جائز نہیں اس سے ممانعت کر سکتا ہے یہی حکم ہے خود رو گھاس کا اور جس قدر نباتات بے تنہ ہیں سب گھاس کے حکم میں ہیں البتہ تنہ درخت زمین والے کا ملک ہو۔

مسئلہ اگر ایک شخص دوسرے کے کنویں یا نہر سے کھیت کو پانی دینا چاہے اور وہ اس سے کچھ قیمت لے تو جائز ہے یا نہیں اس میں اختلاف ہے مسلحہ بلخ نے فتویٰ جواز کا دیا ہو۔

مسئلہ جو پانی بڑن یا مشک میں بہر لیا جائے اس میں دوسرے شخص کا کوئی

استحقاق نہیں البتہ اگر پیاس سے بیقرار ہو جائے تو زبردستی بھی چھین لینا جائز ہے جبکہ پانی ولے کی حاجت سے رازہ موجود ہو اور یقیناً بھی نہ دیا ہو۔

نشہ دار چیزوں کا بیان

مسئلہ جو چیز تیلی بننے والی نشہ دار ہو خواہ شرب ہو یا ناٹری یا اور کچھ اور اسکے زیادہ پینے سے نشہ ہو جانا ہو اس کا ایک قطرہ بھی حرام ہے اگرچہ اس قلیل مقدار سے نشہ نہ اسی طرح دو امیں استعمال کرنا۔ خواہ پینے میں یا لپک کرنے میں نیز ممنوع ہے خواہ وہ نشہ دار چیز اپنی اصل ہیئت پر رہے خواہ کسی تصرف سے دوسری شکل ہو جائے ہر حال میں ممنوع ہے یہاں سے انگیزی و داؤں کا حال معلوم ہو گیا جن میں اکثر اس قسم کی چیزیں ملائی جاتی ہیں۔

مسئلہ اور جو چیز نشہ دار ہو مگر تیلی نہ ہو بلکہ اسل سے مجھد ہو جیسے تبا کو جائفل فہون وغیرہ اس کا حکم تو ہے کہ جو مقدار بالفعل نشہ پیدا کرے یا اس سے ضرر شدید ہو تو حرام ہے اور جو مقدار نشہ نہ لاوے نہ اس سے کوئی ضرر پہنچے وہ جایز ہے اور اگر ضما وغیرہ میں استعمال کیا جائے تو کچھ بھی مضائقہ نہیں۔

رہن کا بیان

مسئلہ مرہون چیز سے مرہن کا منتفع ہونا اگرچہ با اجازت ماہن ہو جیسا آج کل رواج ہے حلال نہیں اس کا پورا بیان مسائل سو میں گذر چکا ہے۔

مسئلہ اگر زیستے عمر سے کوئی زیور یا برتن وغیرہ عاریت فیکر رہن کر دیا اور مقررہ

اپنی ضرورت سے مرہن کو روپیہ دیکر وہ شے چھوڑا لیا تو عمر و اس روپے کا مطالبہ زید سے کر سکتا ہے۔

مسئلہ بعض لوگ حتیٰ مرہن کو بیع کر دیتے ہیں یہ بالکل باطل ہے۔ اول تو حتیٰ مرہن کوئی چیز قابل بیع نہیں دوسرے مرہن کو کوئی تصرف کرنا مرہن میں جائز نہیں البتہ اگر راہن رضامند ہو تو اس کی یہ صورت ہو کہ مرہن ثانی بقدر زرہ مرہن کے راہن کو قرض ویدے اور وہ مرہن اول کو یہ روپیہ دیکر اپنا رہن چھوڑا اور پھر اسکو مرہن ثانی کے پاس بعوض اسکے قرضہ کے رہن رکھ دے۔

وصیت اور میراث کے حکام

مسئلہ تہذیب و تکفین بطریق متوسطہ و ادائے دیوں سے جس میں مہر بھی داخل ہے جو بچے اسکی تہائی تک وصیت جائز ہے زائد میں باطل ہے البتہ بالغ و رشید صرف بچہ حصہ میں زائد کی اجازت دیکے ہیں اور نابالغ کے حصہ میں نہ تو بالغ کو حق اجازت ہے نہ خود نابالغ کی اجازت معتبر ہے۔

مسئلہ اسی طرح جس شخص کو کچھ میراث ملے گی اُس کو کچھ زیادہ دینے کے لئے وصیت کرنا باطل ہے اور بالغ و رشید کی اجازت اپنے حصہ میں یہاں بھی درست ہے **مسئلہ** وصیت کر کے اُس سے رجوع کر لینا اور اسکو مسخ کر دینا جائز ہو۔

مسئلہ مرض الموت میں یعنی جس بیماری میں یہ شخص جانبر نہ ہو بہ کہ نایا فرض معاف کرنا بہت ارزاں قیمت پر کوئی چیز فروخت کر ڈالنا یہ سب وصیت ہے نہ ثلث سے ناید میں جائز اور نہ وارث کے لئے جائز اس سے معلوم ہوا کہ اکثر عورتیں مرنے کے

وقت جو خاوند کو ہر معاف کر دیتی ہیں بالکل لغو ہے البتہ اس عورت کے بلیغ و ناست
اگر جائز رکھیں تو ان کے حصہ میں معافی ہو جائیگی۔

مسئلہ بعد تقسیم مصاروت تکفین و ادائے قرض و انفاذ وصیت جو مال
بچے وہ سب ورثہ کا حق مشترک ہو خواہ کپڑا ہو یا برتن یا کتابیں یا اثاثہ لپیت یا
روپیہ یا جائیداد سب مشترک ہے ایک شخص کو اس میں تصرف کرنا خواہ اپنے قبضہ و
استعمال میں لاکر خواہ دوسرے کو ثواب کیلئے یا دنیا کی مصلحت کیلئے دیکر بالکل ناجائز
ہے اگر ایسا کیا جس طرح ہندوستان میں عام رواج ہے کہ بعد میت کے جو سرپرست
خاندان ہوتا ہو وہ کچھ ایصال ثواب کے نام سے کچھ فضول رسوں میں اس ترکہ میں
سے صرف کرتا ہے۔ سو اب اگر ہم سے اس شخص کو اپنے حصہ میں سے تمام روپیہ
ہیرا پڑیگا البتہ بالغ ورثہ کے اتفاق سے جو صرف ہو وہ ان سب کے حصہ پر پڑیگا
اور جن کی صاف اجازت نہیں یا جو نابالغ ہیں ان کا حصہ تقسیم میں پورا دینا پڑیگا
و باحکام الخاتمة الختم الکتاب والی اللہ المرجع والمآب۔ الحمد للہ تعالیٰ۔
کلچ ۱۳ صفر ۱۳۸۵ ہجری کو اس کی قمیض سے فراغت ہوئی اور مسودہ اس کا
خاتبا ایک سال سے ناید زمانہ ہوا کہ لکھا گیا تھا واقعات اتفاقیہ سے اس قدر
توقف واقع ہوا۔ اللہ تعالیٰ اس کو مقبول و نافع فرماوے بحرمہ رسولہ و حبیبہ
سیدنا محمد خاتم النبیین و امام المرسلین صلی اللہ تعالیٰ علیہ و علیٰ آلہ و صحبہ
من النبیین و علیٰ آلہ و اصحابہ اجمعین و جعلنا فی زمر تم فی یوم الدین *

تمام شد

خیر خواہانہ تنبیہ

رسالہ ہذا کے خط پر جس تصحیح معاملات کا اہم اجرائے دین سے ہونا اور اس میں کم توجہی کا گلاہ وض
کیا گیا ہو آخر میں اس تصحیح معاملات کے عظیم ثمرہ کا کہ اکل حلالی ہے بتلانا اور غفلتے حلال کے
برکات اور غفلتے حرام کے ظلمات کا بتلانا مناسب معلوم ہوا اسلئے پانچ احادیث نبویہ کا خلاصہ ترجمہ اور
سات شرف منوی معنوی اور پندرہ شرف منان وحلو کے جو اس مضمون کی شہادت دیتے ہیں حوالہ مل
ہوتے ہیں تاکہ ناظرین کو عبرت توجہ ہو اور غفلت مبدل تنبیہ ہو مسند احمد و شعب الایمان جی و سنن بیہقی
میں حضور ﷺ صلوات اللہ علیہ اجمعہ وسلم کے جو ارشادات وایت کئے گئے ہیں انکا حاکم یہ ہے کہ کسب
حلال بھی نماز و روزہ و فرائض کے بعد فرض ہو اور کسب حلال سے آدمی متجانب الدعوات ہو جانا
اور ایک نعمہ حرام بھی جو نہ تک جائے اسکے بال سے چالیں ورنہ تک ماقبول نہیں ہوتی اور اگر
دس درم کی پوشاک میں ایک درم یعنی چار آنہ کے قدر بھی حرام مال ہو تو حبس تک وہ لباس تن پرستان
ناز نہیں قبول ہوتی اور حرام مال سے نہ صدقہ خیرات قبول ہو نہ اسے فحش کر نہیں برکت ہو اور جو
مکے پیچھے چوڑا جائے وہ اسکو ورنہ میں لیجائے کیلئے رہبر ہو جانا ہوا اور جو بدن حرام مال سے
پلا ہو وہ جنت میں نہ جاوے گا بلکہ دوزخ ہی کے لایق ہے ۴

اشعار

آن ہوا آوردہ از کسب حلال
عشق و رقت نہ انداز لقمہ حلال
جمل و غفلت زاید از لواں حرام
دیدہ اسپے کہ کرہ خروید
لقمہ بجز گوہر شش اندیشہ ما
میل خدمت عزم رفتن آن جهان
در ول پاک تو دور دیدہ نور

لقمہ کو نور امن و دو کمال
علم و حکمت زائد از لقمہ حلال
چون ز لقمہ تو حسد بسینی دعام
برج گندم کاری و جو بروید
لقمہ تخم است و برش اندیشہ
زائد از لقمہ حلال اندہاں
زائد از لقمہ حلال اے مہ حضور

تا کہ باشی نرم پوش و خوش علف
 این تن آرائی و این تن پروری
 خاک خور خاک و بر آن دندان منہ
 نور عرفان از دولت بیرون کند
 در حیرت کعبہ ابراہیم پاک
 در بگا و چرخ ماندی تخم آن
 در سنگ کعبہ اش دست آس کرد
 مریم آمین پیکرے از جوین
 فاتحہ یا قل ہو اللہ احد
 و رہو روح الامین بہ زم کشش
 بر سر آن نقسہ پڑو لولہ
 نفس زار نقسہ ترا قافہ شود
 خاندن ترا ویراں کند
 چارہ خود کن کہ دینت شد تباہ
 پاز و امان قناعت برکش

چند مال مشتبہ آرمی بکفت
 عاقبت ساز و ترا از دین بری
 نقسہ کا یاد از طریق مشتبہ
 کلن ترا در راہ دین مفتون کند
 نقسہ نانی کہ باشد شنبہ پاک
 گردیت خود فشان دی تخم آن
 و رہو نو در حصا و شش داس کرد
 و رہو آب زہر شش کردے عجیب
 و رہو بخواندی بر خیر شش بے عدد
 و رہو در زشتی طوبیٰ آتشش
 و رہو تو بخوانی ہزاراں سہلہ
 عاقبت خاصیتش ظاہر شود
 و رہو طاعت ترا بیجاں کند
 و رہو دینت گر بولے مرو راہ
 از ہوس بگذر را کن کش و فش

اشعار بالا میں حدال غذا کے جو خواص مذکور ہیں یہ ہیں۔ تو کمال علم حکمت عشق خیالات نیک
 حضرت حضور قلب اور حرام غذا کے یہ آثار ہیں۔ دوری از دین سنگ عرفان قلب نفس۔ کم ہمتی
 در طاعت۔ بر باد دی دین۔ اور اشعار میں جو علاج اس حرام کی ہوس سے بچنے کا بتلایا ہے
 یہ کون قناعت ہو اور اپنی خوراک و پوشاک و اخراجات میں سادگی و اختصار کرنا اور کفایت
 و نمائش کو ترک کرنا۔ پس لازم ہے کہ وعیدات و آثار مذکورہ پر نظر کر کے بلکہ
 بطریق مذکور علاج کریں فقط

تالیفات حضرت مولانا رشید احمد صدیقی گنگوہی

۱۔ احادیث سلوک	ترجمہ رسالہ الکتبہ جو تصوف کا ایک مستند رسالہ ہے جو مولانا رشید احمد صاحب غنیمت گنگوہی نے	۳۱۔ ضیاء القلوب	۳۲۔ جہاد اکبر
۲۔ اہل شہاب پر رشاد حضرت حافظ صاحب مقام ترجمہ فرمایا تھا ۱۳۱۸ھ	۳۳۔ ہادی علی بھنوی شہسوی کے دس سوالوں اور	۳۳۔ غذائے روح	۳۴۔ ارشاد و مرشد
۳۔ ہادی علی بھنوی شہسوی کے دس سوالوں اور	۳۴۔ ہادی علی بھنوی شہسوی کے دس سوالوں اور	۳۴۔ کلزار معرفت مع قصیدہ	۳۵۔ درد نامہ رنگ
۴۔ دھینے سے تعلق رکھتا ہے۔	۳۵۔ دھینے سے تعلق رکھتا ہے۔	۳۵۔ فتویٰ تحفۃ العشاق	۳۶۔ فیصل وحدت الوجود
۵۔ ضروریات حج سب ایسے درج ہیں	۳۶۔ ضروریات حج سب ایسے درج ہیں	۳۶۔ کلیات امدادیہ	۳۷۔ تصفیۃ القلوب

تالیفات حضرت مولانا محمد قاسم صاحب نانوتوی رحمۃ اللہ علیہ

۱۔ جہاد اکبر	۳۱۔ ضیاء القلوب	۳۲۔ جہاد اکبر	۳۳۔ ارشاد و مرشد
۲۔ ارشاد و مرشد	۳۳۔ ہادی علی بھنوی شہسوی کے دس سوالوں اور	۳۳۔ غذائے روح	۳۴۔ درد نامہ رنگ
۳۔ درد نامہ رنگ	۳۴۔ ہادی علی بھنوی شہسوی کے دس سوالوں اور	۳۴۔ کلزار معرفت مع قصیدہ	۳۵۔ فیصل وحدت الوجود
۴۔ فیصل وحدت الوجود	۳۵۔ دھینے سے تعلق رکھتا ہے۔	۳۵۔ فتویٰ تحفۃ العشاق	۳۶۔ تصفیۃ القلوب
۵۔ ضروریات حج سب ایسے درج ہیں	۳۶۔ ضروریات حج سب ایسے درج ہیں	۳۶۔ کلیات امدادیہ	۳۷۔ تصفیۃ القلوب

تالیفات حضرت مولانا محمد حسن صاحب نظامی

۱۔ احادیث سلوک	ترجمہ رسالہ الکتبہ جو تصوف کا ایک مستند رسالہ ہے جو مولانا رشید احمد صاحب غنیمت گنگوہی نے	۳۱۔ ضیاء القلوب	۳۲۔ جہاد اکبر
۲۔ اہل شہاب پر رشاد حضرت حافظ صاحب مقام ترجمہ فرمایا تھا ۱۳۱۸ھ	۳۳۔ ہادی علی بھنوی شہسوی کے دس سوالوں اور	۳۳۔ غذائے روح	۳۴۔ ارشاد و مرشد
۳۔ ہادی علی بھنوی شہسوی کے دس سوالوں اور	۳۴۔ ہادی علی بھنوی شہسوی کے دس سوالوں اور	۳۴۔ کلزار معرفت مع قصیدہ	۳۵۔ درد نامہ رنگ
۴۔ دھینے سے تعلق رکھتا ہے۔	۳۵۔ دھینے سے تعلق رکھتا ہے۔	۳۵۔ فتویٰ تحفۃ العشاق	۳۶۔ تصفیۃ القلوب
۵۔ ضروریات حج سب ایسے درج ہیں	۳۶۔ ضروریات حج سب ایسے درج ہیں	۳۶۔ کلیات امدادیہ	۳۷۔ تصفیۃ القلوب

سب سے محنت سے عطا کیا کتاب و رسالہ مستطاب العلوم سہارنپور

حضرت مولوی کا مختصر فہرست کے صاحب دامت برکاتہم کی تالیفات

ہستی زیور

یہ سالہ حضرت مولانا مدوح صاحب نے عورتوں کیلئے خصوصاً اور مردوں کیوں۔ کے دین اور دنیا کی اصلاح کی واسطے تالیف فرمایا ہے۔ اس رسالہ کے کل دس حصے ہیں اور ایک تہہ سنی۔ بہشتی گو جس کو جس کو کیا رسواں حصہ ہی کہہ سکتے ہیں۔

فہرست مضامین ہر حصہ کی سرچ ذیل ہو

الف۔ باتا۔ خطائے کار و لغت غلطی و غلطی

حصہ اول مسائل وضو و غسل وغیرہ قیمت ۰۰۰۳

حصہ دوم جین نفاس کے احکام نماز و نیکانہ کے مسئلے ۰۰۰۳

حصہ سوم روزہ، زکوٰۃ، قربانی، حج، منیہ، شہم، بیاہ ۰۰۰۳

حصہ چہارم دیہ کے احکام۔ ۰۰۰۳

حصہ پنجم نکاح و طلاق کے احکام۔ ۰۰۰۳

حصہ ششم ایچ و شہر، معاملات کے مسائل حقوق اہل حقون

حصہ ہفتم اولاد و تہذیب و معاشرت و فروع و قواعد و ہر ۰۰۰۳

حصہ ہشتم اصلاح یا ابطال رسوم و عادات و ذکر قیامت

حصہ نهم او حجت و دفع و وعدہ و وعید۔ ۰۰۰۳

حصہ دہم ہر قسم کی حکایتیں و سیرۃ و خلق نبوی مع تہذیب و عادات

حصہ یازدہم ضروریات و فروع و تہذیب و عادات و ذکر قیامت

حصہ سولہم ضروریات معاش کے حساب سلیقہ خانہ داری کی کتاب

حصہ سولہم ضروریات معاش کے حساب سلیقہ خانہ داری کی کتاب

فوائد و اخلاص۔ ۰۰۰۳

حصہ یازدہم مسائل مخصوص مردوں کے معاملات و غیرہ ۰۰۰۳

نوٹ: داہر ہر حصہ میں زیور کو بہت سے گونا گوندیش

اصحاب نے لکھا ہے کہ جو کہ جو برابر ایک خطایہ

طبع کر لے ہیں اور قیمت وہی ۰۰۰۳ رکھے اس لئے ذرا بیش

کچھ وقت ۰۰۰۳ جو کارآمد ضرور دینا چاہئے ۰۰۰۳

اصلاح الرسوم (جیسے سے سنے تک کی تمام رسوم و عادات کی اصلاح)

تقسیم الدین (مکاشفات وغیرہ) ۰۰۰۳

تکمیل البقین (احکام شرعیہ کی عقلی حکمتیں اور دلائل) ۰۰۰۳

مناجات مقبول (مترجم حنا سفیدہ ۰۰۰۳)

الاقتصاد (تقلید کی تحقیق منصفانہ تقریر جدید طبع) ۰۰۰۳

جزائر الاعمال (کتاب سے دنیا کی شغفیں اور

قصہ سبیل (سیرت سلوک تصوف کی عقلی البیہ مستور و معلوم)

الکلی بکس (کلیں میں کبر نفس اس سے نفع اٹھا سکتا ہے)

صفائی معاملات (خرد و فروخت اجارہ وغیرہ معاملات

تیسرے المبتدی (فارسی و عربی کی صرف نحو جو کچھ کہنے میں

اصلاح المال (نیچر و خیالات کی تردید) ۰۰۰۳

فروع الامان (ایمان خالص کی کسوٹی) ۰۰۰۳

خطاب المسیح (مزا خدا بانی کے رو میں) ۰۰۰۳

حق النملع (راگ کے بارہ میں بحث) ۰۰۰۳

القول بصواب (پردہ مروجہ کائنات) ۰۰۰۳

فتاویٰ الشرفیہ (حصہ اول و دوم) ۰۰۰۳

تجزیہ اعمال قرآنی و عبادت جدید ۰۰۰۳

طریقہ مولد ۰۰۰۳

تجوید القرآن ۰۰۰۳

القول المبدی ۰۰۰۳

خاتمہ بالآخر ۰۰۰۳

علاج القحط والوباء ۰۰۰۳

شرط الطیب فی خصائص الطیبین ۰۰۰۳

اصلاح ترجمہ تہذیب و عادات ۰۰۰۳

اصلاح ترجمہ تہذیب و عادات ۰۰۰۳

تجوید و تعلیم الطالب ۰۰۰۳

حقوق الاسلام ۰۰۰۳

تحقیق تعلیم الکرزی ۰۰۰۳

حفظ الامان ۰۰۰۳

اشترک محمد یحییٰ تاجرتبذیب و عادات سہ ماہی پور